

|            |                                                      |             |                     |
|------------|------------------------------------------------------|-------------|---------------------|
| Headline   | Tuan Ibrahim: KASA opposes forest degazettement plan |             |                     |
| MediaTitle | Malaysian Nanban                                     |             |                     |
| Date       | 08 Sep 2021                                          | Color       | Full Color          |
| Section    | News                                                 | Circulation | 65,000              |
| Page No    | 12                                                   | Readership  | 415,000             |
| Language   | Tamil                                                | ArticleSize | 194 cm <sup>2</sup> |
| Journalist | N/A                                                  | AdValue     | RM 1,129            |
| Frequency  | Daily                                                | PR Value    | RM 3,387            |



## சுங்கை பாஞ்சாங் வனப்பகுதியில் மேம்பாட்டுத் திட்டமா? மறுக்கிறார் அமைச்சர்

கோலாலம்பூர்,  
செப். 8-

பாது காக்கப்  
பட்ட சுங்கை  
பாஞ்சாங்  
வனப்பகுதியில்  
மேம்பாட்டுத்  
திட்டங்களை  
மேற்கொள்வ  
தற்காக  
சுற்றுச்சூழல்  
மதிப்பீட்டு



தகுதிச் சான்றிதழ் எதுவும்  
வழங்கப்படவில்லை என்று  
சுற்றுச்சூழல் நீர்வளத்துறை  
அமைச்சர் துவான் இப்ராஹிம்  
கூறுகிறார்.

சிலாங்கூர் மாநில சபாக்  
பெர்ணம் வட்டாரத்தில் சுங்கை

பாஞ்சாங் வனப்பகுதி இருக்கிறது.  
அது பாதுகாக்கப்பட்ட பகுதி என  
சிலாங்கூர் மாநில அரசாங்க பதி  
வேடு கூறுகிறது. இந்நிலையில்  
அந்த வனப்பகுதியில்  
மேம்பாட்டுத் திட்டங்கள்  
மேற்கொள்ளப்படுகின்றன  
என்று செய்திகள் வெளியாகி

இருக்கின்றன.

இதுகுறித்து கருத்துரைத்த  
போது அங்கு மேம்பாட்டுத்  
திட்டங்களை மேற்கொள்ள  
மத்திய அரசாங்கம் இதுவரை  
எந்த அனுமதியும் வழங்கியது  
கிடையாது என்று துவான்  
இப்ராஹிம் தெரிவித்தார்.

சிலாங்கூர் மாநிலத்தில் பெரும்  
சர்ச்சையை ஏற்படுத்தியிருக்கின்ற  
வனப்பகுதிகளில் சுங்கை  
பாஞ்சாங் வனப்பகுதியும்  
அடங்கும். ஏற்கெனவே வட  
கோலாலங்காட் வனப்பகுதியில்  
536 ஹெக்டர் நிலம் ஒரு  
தனியார் நிறுவனத்திற்கு  
தாரை வார்க்கப்பட்டதாக  
கூறப்படுகிறது.

இதற்கு பல்வேறு தரப்பினர்  
பலத்த கண்டனத்தை தெரிவித்து  
வருகின்றனர். இந்த விவகாரத்தில்  
சிலாங்கூர் மாநில அரசாங்கம்  
சரியான தீர்வை காண வேண்டும்  
என்று அரசியல் கட்சிகள்  
வலியுறுத்துகின்றன.